


[Education](#) [शिक्षा](#)

# एनआईईटी ग्रेटर नोएडा में ट्रायकैथान-2022 के फिजिकल एडिशन का शानदार आगाज़ प्रतिभागियों के उत्साह में दिखी आत्मनिर्भर भारत की झलक

May 24, 2022  GRENONEWS TEAM  NIET, toycathon 2022

**ग्रेटर नोएडा:** भारत के यशस्वी प्रधानमंत्री श्री नरेंद्र मोदी जी के आत्मनिर्भर भारत के सपने को साकार करने के उद्देश्य से तथा भारत को खिलौना उद्योग में आत्मनिर्भर बनाने की महत्वाकांक्षा के साथ ट्रायकैथान-2022 का आयोजन एनआईईटी ग्रेटर नोएडा नोडल सेंटर पर 24-26 मई 2022 के बीच किया जा रहा है। एनआईईटी नोडल सेंटर पर ट्रायकैथान-2022 के उद्घाटन समारोह में डॉ एलनगोवन करियर्पन, असिस्टेंट इन्नोवेशन डाइरेक्टर, (एमआईसी एआईसीटीई) मुख्य अतिथि, श्री उदयन मौर्य, स्टार्ट अप फेलो (एमआईसी एआईसीटीई)-सम्माननीय अतिथि एनआईईटी की एएमडी डॉ नीमा अग्रवाल, श्री प्रवीण सोनेजा-महानिदेशक- एनआईईटी, डॉ विनोद एम कापसे-निदेशक एनआईईटी, डॉ प्रवीण पचौरी-स्पोक- ट्रायकैथान-2022, डॉ बी सी शर्मा, विभागाध्यक्ष, प्रतिभागी तथा आयोजन समिति के सदस्य उपस्थित रहे। कार्यक्रम का शुभारंभ दीप प्रज्वलन से हुआ। डॉ विनोद एम कापसे-निदेशक एनआईईटी ने स्वागत उद्घोषन प्रस्तुत किया। डॉ कापसे ने कहा कि इस बार तमिलनाडु, तेलंगाना, उत्तराखण्ड तथा पश्चिम-बंगाल राज्यों से ट्रायकैथान-2022 फिजिकल एडिशन में 45 टीम एनआईईटी नोडल सेंटर पर प्रतिभाग कर रही है। नोडल सेंटर स्पोक डॉ प्रवीण पचौरी ने बताया कि इस बार का ट्रायकैथान-2022 का संस्करण फिजिकल एडिशन के रूप में संस्कृति, सभ्यता, पौराणिक कथाओं, लोकनीति, इतिहास, वैदिक गणित, महापुरुषों, प्रमुख घटनाओं आदि पर आधारित खिलौनों के निर्माण के माध्यम से भारत को खिलौना निर्माण उद्योग में विश्व में प्रमुख खिलौना उत्पादक के रूप में स्थापित करने के लिए आयोजित की जा रही है। श्री उदयन मौर्य, स्टार्ट अप फेलो (एमआईसी एआईसीटीई)-सम्माननीय अतिथि ने आयोजन से जुड़ी महत्वपूर्ण सूचनाओं के विषय में प्रतिभागियों को अवगत कराया। डॉ एलनगोवन करियर्पन, असिस्टेंट इन्नोवेशन डाइरेक्टर, (एमआईसी एआईसीटीई) मुख्य अतिथि ने अपने उद्घोषन में प्रतिभागियों का उत्साहवर्धन किया और उनसे पूरे जोश और लगन से ट्रायकैथान में प्रतिभाग करने की अपील की। डॉ मोहित गंभीर-इन्नोवेशन डाइरेक्टर-(एमआईसी एआईसीटीई), श्री गिरीश कुमार भसीन-वरिष्ठ लेखाधिकारी-एआईसीटीई, श्री योगेश कुमार वाधवन- लेखाधिकारी-एआईसीटीई ने एनआईईटी नोडल सेंटर का दौरा किया। डॉ मोहित गंभीर ने प्रतिभागियों का उत्साहवर्धन करते हुये उनसे संवाद किया तथा उनके प्रोजेक्ट और आइडिया के बारे में जानकारी हासिल की। भारत सरकार के शिक्षा मंत्रालय तथा मंत्रालय की इन्नोवेशन सेल तथा अन्य केंद्रीय मंत्रालयों एमएसएमई, महिला एवं बाल विकास मंत्रालय, सूचना एवं प्रसारण मंत्रालय, कपड़ा मंत्रालय, वाणिज्य एवं उद्योग मंत्रालय के सहयोग से ट्रायकैथान-2022 का आयोजन किया जा रहा है। इस प्रतियोगिता का उद्देश्य भारत को खिलौना निर्माण उद्योग में दुनिया में आगे बढ़ाना है। ट्रायकैथान-2022 के बेहतरीन नियोजन में एआईसीटीए चेयरमैन डॉ अनिल सहस्रबुद्धे, इन्नोवेशन काउंसिल से डॉ अभय जेरे, डॉ मोहित गंभीर तथा उनकी टीम की महत्वपूर्ण भूमिका रही है। एआईसीटीई तथा शिक्षा मंत्रालय की इन्नोवेशन सेल के कुशल दिशानिर्देशन तथा यथावांछित सहयोग से एनआईईटी नोडल सेंटर की आयोजन समिति बुलंद हौसले से काम कर रही है। नोडल सेंटर पर प्रो मयंकदीप खेर, प्रो हर्ष अवस्थी, डॉ वी के पांडे, डॉ मनीष कौशिक, प्रो राहुल कुमार शर्मा, प्रो कनिका जिंदल, प्रो संजय कुमार, डॉ सी एस यादव, डॉ रितेश रस्तोगी, प्रो अलका सिंह, प्रो राकेश कुमार सिंह, श्री संजीव गुप्ता, डॉ के पी सिंह, डॉ अंशुमन सिंह आदि के नेतृत्व में टीम बनाई गयी हैं।